



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1623/13 - 2009 ඔක්තෝබර් 15 වැනි බ්‍රහස්පතින්දා - 2009.10.15

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

### රජයේ නිවේදන

ශ්‍රී ලංකා මිනින්දෝරු සේවා ව්‍යවස්ථාව සංශෝධනය කිරීම

ශ්‍රී ලංකා ප්‍රජාතාන්ත්‍රික සමාජවාදී ජනරජයේ 2006.02.27 දින අංක 1434/5 දරන අති විශේෂ ගැසට් පත්‍රය මගින් පළ කරන ලද ව්‍යවස්ථා සංග්‍රහය 2009.09.23 දින එළඹී අමාත්‍ය මණ්ඩල තීරණය අනුව පහත දක්වා ඇති පරිදි සංශෝධනය කරනු ලැබේ.

ජයලත් ර. වි. දිසානායක,  
ලේකම්,  
ඉඩම් හා ඉඩම් සංවර්ධන අමාත්‍යාංශය.

2009 ඔක්තෝබර් 15 වැනි දින,  
ඉඩම් හා ඉඩම් සංවර්ධන අමාත්‍යාංශය,  
අංක 80/5, ගොවිජන මන්දිරය,  
රජමල්වත්ත පටුමග,  
බත්තරමුල්ල.

ශ්‍රී ලංකා මිනින්දෝරු සේවා ව්‍යවස්ථාව සංශෝධනය කිරීම

ශ්‍රී ලංකා ප්‍රජාතාන්ත්‍රික සමාජවාදී ජනරජයේ 2006.02.27 දින අංක 1434/5 දරන අති විශේෂ ගැසට් පත්‍රය මගින් පළ කරන ලද 2005.08.01 දින සිට ක්‍රියාත්මක ශ්‍රී ලංකා මිනින්දෝරු සේවා ව්‍යවස්ථා සංග්‍රහයේ පහත සඳහන් ඡේද හා වගන්ති 2009.09.23 දින එළඹී අමාත්‍ය මණ්ඩල තීරණය අනුව සංශෝධනය කරනු ලැබේ.

I. මිනින්දෝරු සේවා ව්‍යවස්ථාවේ 7:2 වගන්තිය පහත පරිදි සංශෝධනය වේ.

“7:2 2005.08.01 දිනට පෙර පැවති ව්‍යවස්ථාව අනුව ශ්‍රී ලංකා මිනින්දෝරු සේවයේ II/I පන්තියට පත්වූ සහකාර මිනින්දෝරු අධිකාරීවරුන් පවතින සේවා ව්‍යවස්ථාවේ සුදුසුකම් සපුරන්නේනම් හා අනුමත තනතුරු සංඛ්‍යාව නොඉක්මවීමට යටත්ව ශ්‍රී ලංකා මිනින්දෝරු සේවයේ II/I පන්තියේ මිනින්දෝරු අධිකාරී තනතුරට අත්තර්ග්‍රහණය කරනු ලැබේ”.

II. ව්‍යවස්ථාවේ 7:2:1 ලෙස පහත වගන්තිය ඇතුළත් කරනු ලැබේ.

“7:2:1 ශ්‍රී ලංකා මිනින්දෝරු සේවයේ II/II පන්තියේ සහකාර මිනින්දෝරු අධිකාරීන් සියලු දෙනා 2005.08.01 දින සිට ඔවුන්ට පමණක් පෞද්ගලික වන සේ II/II පන්තියේ සහකාර මිනින්දෝරු අධිකාරීවරුන් වශයෙන් අත්තර්ග්‍රහණය කරනු ලැබේ”.

III. පවතින ව්‍යවස්ථාවේ 7 ඡේදයේ අන්තර්ග්‍රහණය යටතේ දක්වා ඇති පහත වගන්තිය පැහැදිලි කිරීමක් ද සහිතව 8 ඡේදයේ උසස්වීම් යටතේ දක්වනු ලැබේ.

“ශ්‍රී ලංකා මිනින්දෝරු සේවයේ II/II හා II/I පන්ති ඒකාබද්ධ පන්තියක් ලෙස සලකනු ලැබේ. කෙසේ වෙතත් මිනින්දෝරු අධිකාරී තනතුරු දෙනු ලබන්නේ ශ්‍රී ලංකා මිනින්දෝරු සේවයේ II/I පන්තියේ ජ්‍යෙෂ්ඨතාවය අනුව ජ්‍යෙෂ්ඨතම නිලධාරීන්ට පමණි”.

IV. ව්‍යවස්ථාවේ 8:2 වගන්තිය පහත පරිදි සංශෝධනය කරනු ලැබේ.

“8:2 තෝරාගත් පන්තියට උසස් කිරීම්.

I පන්තියේ නිලධාරීන් අතරින් ජ්‍යෙෂ්ඨතම නියෝජ්‍ය සර්වේයර් ජනරාල්වරුන් තෝරාගත් පන්තියේ අතිරේක සර්වේයර් ජනරාල් තනතුරුවලට පත් කරනු ලැබේ. අතිරේක සර්වේයර් ජනරාල්වරුන්ගෙන් ජ්‍යෙෂ්ඨතමයා තෝරාගත් පන්තියේ සර්වේයර් ජනරාල් තනතුරට පත් කරනු ලැබේ”.